॥ गुर्वष्टकम्॥

शरीरं सुरूपं तथा वा कलत्रं यशश्चारु चित्रं धनं मेरुतुल्यम्। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥१॥

कलत्रं धनं पुत्रपौत्रादिसर्वं गृहं बान्धवाः सर्वमेतिद्धि जातम्। मनश्चेन्न लग्नं गुरोरिङ्किपद्मे ततः किं ततः किं ततः किं ततः किम्॥२॥

षडङ्गादिवेदो मुखे शास्त्रविद्या कवित्वादि गद्यं सुपद्यं करोति। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥३॥

विदेशेषु मान्यः स्वदेशेषु धन्यः सदाचारवृत्तेषु मत्तो न चान्यः। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥४॥

क्षमामण्डले भूपभूपालबृन्दैः सदा सेवितं यस्य पादारविन्दम्। मनश्चेन्न लग्नं गुरोरङ्क्षिपद्मे ततः किं ततः किं ततः किं ततः किम्॥५॥

यशो मे गतं दिक्षु दानप्रतापात् जगद्वस्तुसर्वं करे यत्प्रसादात्। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥६॥

न भोगे न योगे न वा वाजिराजौ न कन्तामुखे नैव वित्तेषु चित्तम्। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥७॥ गुर्वष्टकम्

अरण्ये न वा स्वस्य गेहे न कार्ये न देहे मनो वर्तते मे त्वनर्घ्ये। मनश्चेन्न लग्नं गुरोरङ्किपद्मे ततः किं ततः किं ततः किं ततः किम्॥८॥

गुरोरष्टकं यः पठेत्पुण्यदेही यतिर्भूपतिर्ब्रह्मचारी च गेही। लभेद्वाञ्छितार्थं पदं ब्रह्मसंज्ञं गुरोरुक्तवाक्यं मनो यस्य लग्नम्॥

॥ इति श्रीमत्परमहंसपरिव्राजकाचार्यस्य श्री-गोविन्द-भगवत्पूज्य-पाद-शिष्यस्य श्रीमच्छङ्करभगवतः कृतौ श्री-गुर्वष्टकं सम्पूर्णम्॥

> This stotra can be accessed in multiple scripts at: http://stotrasamhita.net/wiki/Gurvashtakam.

> > 🔁 generated on July 28, 2025

Downloaded from **②** http://stotrasamhita.github.io | **②** StotraSamhita | Credits